



IL-KUMMISSJONI
EWROPEA

Brussell, 16.12.2015
COM(2015) 644 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

Rapport dwar l-evalwazzjoni tad-Direttiva 2008/122/KE tal-Parlament Ewropew u tal-Kunsill tal-14 ta' Jannar 2009 dwar il-protezzjoni tal-konsumatur rigward ċerti aspetti ta' kuntratti ta' timeshare, kuntratti dwar prodotti ta' vaganza għal perijodu fit-tul, kuntratti ta' bejgħ mill-ġdid u kuntratti ta' skambju

1. INTRODUZZJONI

Dan ir-rapport jipprovdi valutazzjoni tal-applikazzjoni tad-Direttiva 2008/122/KE (id-Direttiva dwar it-Timeshares) fl-Istati Membri kif ukoll jevalwa l-effetti tagħha.

Id-Direttiva dwar it-Timeshares tal-2008 hassret l-eks **Direttiva 94/47/KE¹** u mmodernizzat id-dispożizzjonijiet tagħha sabiex tindirizza l-wasla ta' prodotti godda fis-suq tal-ivvjaġġar. Hija tkopri firxa usa' ta' **servizzi relatati mal-vaganzi kkaratterizzati minn impenn fuq terminu twil** jew riskji finanzjarji sinifikanti għall-konsumaturi, jiġifieri:

- **kuntratti tat-timeshare**, ta' tul ta' aktar minn sena li bih il-konsumatur jakkwista permezz ta' korrispettiv id-dritt li juża akkomodazzjoni tul lejl għal aktar minn perjodu wieħed ta' okkupazzjoni;
- **kuntratt dwar prodott ta' vaganza għal perjodu fit-tul** li bih il-konsumatur jakkwista permezz ta' korrispettiv id-dritt li jikseb benefiċċji fir-rigward tal-akkomodazzjoni, separatament jew flimkien ma' servizzi tal-ivvjaġġar jew servizzi oħrajn (bħal sħubija fil-"klabbs tal-ivvjaġġar bi skontijiet", li joffru skontijiet fuq l-ivvjaġġar u l-akkomodazzjoni f'postijiet differenti għal perjodu ta' żmien fiss);
- **kuntratt ta' skambju** li bih il-konsumatur permezz ta' korrispettiv jissieheb f'sistema li tippermettilu jkollu aċċess għal akkomodazzjoni tul lejl jew servizzi oħrajn bi skambju mal-ghoti tal-aċċess temporanju lil persuni oħrajn għall-benefiċċji tad-drittijiet li jirriżultaw mill-kuntratt tat-timeshare ta' dak il-konsumatur;
- **kuntratt ta' bejgħ mill-ġdid** li bih kummerċjant, għal korrispettiv, jassisti lil sid ta' timeshare ibiġh mill-ġdid id-drittijiet tiegħu ta' timeshare jew prodott ta' vaganza għal perjodu fit-tul.

B'referenza għal dawn il-kuntratti, id-Direttiva dwar it-Timeshares tispjega numru ta' drittijiet tal-konsumatur. Dawn jinkludu **regoli stretti dwar l-informazzjoni prekuntrattwali u fil-kuntratt** li l-kummerċjant għandu jipprovdi lill-konsumatur, id-**dritt tal-konsumatur li jirtira mill-kuntratt fi żmien 14 il-jum kalendarju, u projbizzjoni fuq il-pagamenti bil-quddiem matul il-perjodu ta' rtirar.**

It-timeshare u prodotti ta' vaganzi fit-tul oħra bosta drabi jistgħu jkunu ta' natura transfruntiera, fejn ir-rikamar u/jew il-konkluzjoni tal-kuntratt iseħh f'pajjiż li ma jkunx il-

¹ Id-Direttiva 94/47/KE tal-Parlament Ewropew u tal-Kunsill tas-26 ta' Ottubru 1994 dwar il-protezzjoni tax-xerrejja f'dak li għandu x'jaqsam ma' ċerti aspetti tal-kuntratti li għandhom x'jaqsmu max-xiri tad-dritt għall-użu tal-propjetà immobbli fuq bażi ta' timeshare

pajjiż fejn jgħix il-konsumatur, u fejn il-propjetajiet jew il-klabbs konċernati jinsabu f'pajjiżi oħra.

Dan ir-rapport huwa bbażat fuq diversi sorsi ta' informazzjoni:

- Minn Awwissu 2013 is-servizzi tal-Kummissjoni bdew iwettqu verifiki dettaljati fuq it-traspożizzjoni fil-liġi nazzjonali għall-konformità mad-Direttiva 2008/122/KE.
- F'Mejju 2014, giet organizzata laqgħa fuq livell tal-Unjoni mal-awtoritajiet tal-Istati Membri kollha sabiex issir verifika fit-tħaddim tad-Direttiva fl-Istati Membri kollha tal-UE. Is-servizzi tal-Kummissjoni rċewew ukoll ilmenti direttament mill-konsumaturi, li baġtu lill-awtoritajiet nazzjonali bit-tħassib li ngabu għall-attenzjoni tal-Kummissjoni.
- **Studju dwar l-applikazzjoni fil-prattika tad-Direttiva dwar it-Timeshares 2008/122/KE:**

It-tnejn għal dan ir-rapport giet appoġġata wkoll minn studju estern li sar fl-2014², inkluż s'tharriġ onlajn,³ segwit minn intervisti ma' partijiet konċernati individwali⁴, u hames sessjonijiet ta' hidma reġjonali⁵. Sors importanti ieħor ta' informazzjoni kienet il-bażi ta' dejta għall-ilmenti li ntużat min-Netzwerk taċ-Ċentri Ewropej tal-Konsumaturi (ECC-Net)⁶.

2. IT-TRASPOŻIZZJONI TAD-DIRETTIVA

L-Istati Membri kellhom jittrasponu d-Direttiva fil-liġi nazzjonali sat-23 ta' Frar 2011. Erbatax-il Stat Membru ma laħqux din l-iskadenza u l-Kummissjoni għalhekk nediet proċedimenti ta' ksur minhabba n-nuqqas ta' komunikazzjoni tal-miżuri ta' traspożizzjoni⁷. L-aħħar Stat Membru li ttraspona bis-sħiħ id-Direttiva kien Spanja f'Marzu 2012.⁸ B'hekk, id-Direttiva giet trasposta bis-sħiħ fl-UE kollha aktar minn sena wara d-data pjanata. Dan ovvjament kellu impatt fuq id-disponibbiltà ta' dejta sabiex issir il-valutazzjoni tal-applikazzjoni tagħha fil-prattika.

² Studju ta' Evalwazzjoni dwar l-Aplikazzjoni tad-Direttiva dwar it-Timeshares 2008/122/KE miċ-Ċentru għas-Servizzi ta' Strategija u Evalwazzjoni (CSES) disponibbli fuq

http://ec.europa.eu/consumers/consumer_rights/travel/timeshare/index_en.htm

³ Ara p.3 tar-Rapport Finali CSES u l-anness B, p.102. Ir-riżultati ta' dan l-istharriġ onlajn iridu jiġu interpretati bil-galbu għaliex primarjament qabad l-attenzjoni tal-konsumaturi li esperjenzaw diffikultajiet relatati mal-prodott tal-ivvjaġġar tagħhom. Għalhekk, ir-riżultati tal-istharriġ onlajn jiffukaw fuq l-istruttura tal-problemi — ġew ikkunsidrati biss it-tweġibiet tal-konsumaturi li kellhom xi problema. Barra minn hekk, il-maġġoranza ta' dawk li wiegħbu (89.1%) ikkonkludew il-kuntratti tagħhom qabel l-2012, jiġifieri qabel bdiet applika d-Direttiva. Kwazi 60% tal-konsumaturi li wiegħbu fl-istharriġ ikkonkludew il-kuntratt tagħhom fi Spanja.

⁴ L-intervisti saru ma 88 awtorità nazzjonali, assoċjazzjonijiet tat-timeshares u tal-konsumaturi, ditti tal-avukati speċjalizzati, negozji tat-timeshares u konsumaturi individwali.

⁵ Is-sessjonijiet ta' hidma saru f'dawk l-Istati Membri b'seħem sinifikanti fis-suq tat-timeshares, jiġifieri Franza, Malta, Spanja, l-Iżvezja u r-Renju Unit.

⁶ Giet analizzata d-dejta tal-ilmenti tal-ECC-Net irregistrata fl-2007-2013. L-informazzjoni kienet tinkludi l-pajjiż ta' oriġini tal-ilmentatur (il-konsumatur), il-pajjiż tal-oriġini tal-kummerċjant, il-klassifikazzjoni tal-ilment skont l-istrument tal-UE li kien japplika f'dik is-sitwazzjoni partikolari, u l-klassifikazzjoni tal-problema.

⁷ Il-proċedimenti ta' ksur saru kontra l-Belġju, Ċipru, ir-Repubblika Ċeka, il-Finlandja, l-Ungerija, l-Italja, il-Litwanja, il-Lussemburgu, Malta, il-Polonja, is-Slovakkja, is-Slovenja, Spanja u l-Iżvezja.

⁸ Il-każijiet ingħalqu mill-Kummissjoni fil-31 ta' Mejju 2012. Ara: http://europa.eu/rapid/press-release_IP-12-528_en.htm.

Filwaqt li 15-il Stat Membru ippromulgaw id-Direttiva permezz ta' leġislazzjoni speċifika għas-settur, it-13-il Stat Membru l-oħra ittrasponewha fil-Kodiċi Ċivili tagħhom, fil-Kodiċi dwar il-Konsumatur jew oqfsa generali oħra marbuta mar-regoli dwar il-protezzjoni tal-konsumatur.

Minn Awwissu 2013, wara analiżi dettaljata tal-miżuri ta' traspożizzjoni, il-Kummissjoni ħadet sehem fi djalogu ma' 21 Stat Membru⁹ biex tikkjarifika ċerti kwistjonijiet ta' traspożizzjoni inkorretta¹⁰.

Bħala riżultat ta' din il-verifika globali tat-traspożizzjoni, diversi Stati Membri emendaw il-leġislazzjoni tagħhom; s'issa, id-djalogu għadu għaddej bejn żewġ Stati Membri¹¹.

3. L-IMPATT TAD-DISPOŻIZZJONIJIET ORIZZONTALI EWLENIN TAD-DIRETTIVA

Mill-applikazzjoni tad-Direttiva tal-2008 'l hawn, l-ilmenti registrati mill-ECC-Net madwar l-Ewropa naqsu, minn medja ta' 2 150 fis-sena matul l-2008-2011 għal medja ta' 1 820 fl-2012-2013¹². L-Assoċjazzjoni tal-Kumitati tas-Sidien tat-Timeshare (TATOC)¹³ irregistrat nuqqas sinifikanti fin-numru ta' lmenti dwar is-sidien ta' timeshares mir-Renju Unit, li jikkonċernaw aktar minn nofs l-ilmenti kollha f'dan is-settur skont id-dejta tal-ECC-Net.

It-tnaqqis fin-numru ta' lmenti ħabtat mad-dhul fis-seħh tal-applikazzjoni tad-Direttiva. Din id-dejta għalhekk tindika illi - **b'mod globali - id-Direttiva dwar it-Timeshares kellha effett pożittiv¹⁴.**

3.1. Id-dritt ta' rtirar

Id-Direttiva dwar it-Timeshares tal-2008 biddlet il-perjodu preċedenti ta' rtirar ta' 10 ijiem b'perjodu armonizzat bis-siġh ta' 14-il jum madwar l-UE għall-erba' kuntratti rilevanti li jaqgħu fil-kamp ta' applikazzjoni tagħha.

L-applikazzjoni tad-dritt ta' rtirar

L-istħarriġ onlajn juri li l-armonizzazzjoni shiha tad-dritt ta' rtirar jittqies bħala żvilupp pożittiv kemm mill-kummerċjanti u kemm mill-konsumaturi. Madankollu, **perċentwal għoli**

⁹ L-Awstrija, il-Bulgarija, ir-Repubblika Ċeka, id-Danimarka, il-Ġermanja, l-Estonja, l-Irlanda, Franza, il-Finlandja, il-Latvja, il-Litwanja, l-Ungerija, Malta, il-Polonja, il-Portugall, ir-Rumanija, is-Slovenja, is-Slovakkja, l-Iżvezja, Spanja u r-Renju Unit.

¹⁰ Ara l-Kapitolu 2.3, p.13 tar-rapport finali tas-CSES. It-traspożizzjoni inkorretta sehhet primarjament minhabba n-nuqqas ta' fehim u interpretazzjoni ħażina tad-dispożizzjonijiet rilevanti. Kwistjoni li reġgħet qamet hija t-traspożizzjoni tal-Artikoli 9(2) u 10(2). L-Istati Membri konċernati kollha hlief wiehed emendaw il-leġislazzjoni tagħhom.

¹¹ Spanja (implimentazzjoni ħażina) u r-Repubblika Ċeka (traspożizzjoni ħażina).

¹² Ir-rapport finali tas-CSES, punt 3.3.1, f'p.30.

¹³ L-Assoċjazzjoni tal-Kumitati tas-Sidien ta' Timeshares (TATOC) hija assoċjazzjoni tal-konsumaturi għas-sidien ta' timeshares tar-Renju Unit (www.tatoc.co.uk). Skont l-istatistika tagħhom, fl-2010 ġew irregistrati 1537 ilment meta mqabbla ma' 781 biss fl-2013; ara wkoll ir-rapport finali tas-CSES, tabella 3.11.

¹⁴ Minhabba n-nuqqas ta' dejta oħra disponibbli u ż-żmien relattivament qasir tal-applikazzjoni tad-Direttiva, ma jistgħux isiru konklużjonijiet finali minn din id-dejta.

(38.5%)¹⁵ tal-konsumaturi li kellhom xi problemi xorta rrappurtaw illi ma setghux jeżerċitaw id-dritt ta' rtirar tagħhom¹⁶. Din il-figura tindika n-nuqqasijiet potenzjali fl-eżekuzzjoni ta' din id-dispożizzjoni¹⁷.

3.2. L-informazzjoni prekuntrattwali u r-rekwiżiti tal-lingwa

Id-Direttiva introduċiet regoli uniformi dwar il-lingwa u dwar ir-rekwiżiti ta' informazzjoni prekuntrattwali u kuntrattwali. Madwar l-UE japplikaw l-istess regoli dwar il-kummerċjalizzazzjoni, li jnaqqsu l-ispejjeż tan-negozji għal pariri legali u li bihom il-konsumaturi jistgħu jagħmlu għażliet aktar infurmati. L-annessi tad-Direttiva fihom sett ta' formoli għall-ġoti ta' **informazzjoni prekuntrattwali** armonizzata għall-aħħar u formola standard sabiex tiffaċilita l-irtirar potenzjali tal-konsumatur fi żmien 14-il jum. Id-Direttiva titlob illi l-informazzjoni tingħata b'mezz li jservi għal żmien twil, li jista' jiġi registrat, mingħajr hla u mingħajr tibdil.

Rigward ir-**rekwiżiti tal-lingwa**, id-Direttiva stabbiliet illi l-konsumaturi jistgħu jagħzlu li jirċievu l-informazzjoni prekuntrattwali u l-kuntratt innifsu fil-lingwa tal-Istat Membru li jkunu residenti fih jew li jkunu ċittadini tiegħu.

L-applikazzjoni tar-rekwiżit tal-informazzjoni prekuntrattwali

Ir-riżultati tal-istħarriġ juru illi, mill-konsumaturi li kkonkludew kuntratt wara l-applikazzjoni tad-Direttiva u kellhom xi problema, 70% hassew illi ma gewx infurmati biżżejjed dwar it-termini tal-kuntratt. Meta mqabbla mas-76% tal-konsumaturi¹⁸ li kellhom xi problema bil-kuntratti konkluzi qabel id-Direttiva 2008 u hassew li gew infurmati hażin dwar it-termini tagħhom, is-sitwazzjoni ma tantx marret għall-aħjar.

Madankollu, skont l-istudju, ir-regoli l-godda dwar l-informazzjoni prekuntrattwali ġeneralment jitqiesu bħala ta' benefiċċju mill-konsumaturi. In-negozji min-naħa l-oħra jhossu illi r-rekwiżiti l-godda holqu burokrazija addizzjonali u żieda fl-ispejjeż operattivi¹⁹. Huma jhossu illi l-formola li hemm fl-annessi tad-Direttiva tista' tkun aktar sempliċi.

L-applikazzjoni tar-rekwiżiti tal-lingwa

Ir-riżultati tal-istħarriġ²⁰ juru illi, minn mindu bdiet tapplika d-Direttiva, 7% biss (meta mqabbla ma 9% preċedenti) tal-konsumaturi li hađu sehem fl-istħarriġ irċeview informazzjoni prekuntrattwali f'lingwa li ma jifhmux. Għalhekk, mill-perspettiva ta' konsumatur, din il-

¹⁵ Il-Figura 3.6 tar-rapport finali tas-CSES.

¹⁶ Għal dawk li wieġbu u li xtraw it-timeshare jew prodotti relatati oħra qabel ma bdiet tapplika d-Direttiva tal-2008, 27% biss irrappurtaw l-istess problema.

¹⁷ Madankollu, l-ebdainformazzjoni ulterjuri mhija disponibbli minn xi sors ieħor li tista' tikkonferma l-impatt tad-Direttiva.

¹⁸ Dawn il-figuri jiġbru fil-qosor ir-riżultati tal-istħarriġ fit-Tabella 4.3, p.39 tar-rapport finali tas-CSES.

¹⁹ It-tabella 4.2, p. 40 tar-rapport finali tas-CSES; iż-żidiet reali fl-ispejjeż tan-negozji ma gewx ikkwantifikati fl-istudju.

²⁰ It-tabella 4.3, p. -41 tar-rapport finali tas-CSES

kwistjoni ma jidhirx li hija kawża ta' thassib. Xi negozji tat-timeshares, madankollu, iqisu li dawn ir-rekwiżiti tal-lingwa jqumu l-flus u jitfgħu piz żejjed²¹.

3.3. Il-projbizzjoni fuq il-ħlas bil-quddiem

Ir-regola dwar il-projbizzjoni fuq il-ħlas bil-quddiem matul il-perjodu tal-irtirar inżammet mill-eks Direttiva 94/47/KE. Id-Direttiva dwar it-Timeshares tikkjarifika l-kundizzjonijiet għal din il-projbizzjoni, li tiżgura illi kull tip ta' ħlas - mhux biss lill-kummerċjant iżda lil kull parti terza oħra - jigi projbit. Hija tapplika wkoll matul il-perjodu estiż ta' rtirar, meta l-kummerċjant ikun naqas li jipprovdi l-informazzjoni kollha rikjesta fil-kuntratt. Ir-riċerka turi illi l-konsumaturi jqisu din id-dispożizzjoni bħala ta' benefiċċju. Il-kummerċjanti, madankollu, jqisu li din il-projbizzjoni tagħmel ħsara lin-negozju tagħhom, għaliex jgħidu illi ħafna konsumaturi ma jiddux impenn serju fir-rigward tal-kuntratt tat-timeshare²².

Minkejja li din id-dispożizzjoni ilha teżisti għal aktar minn 20 sena, ir-riċerka tindika illi fost il-konsumaturi li xtraw prodotti ta' timeshares jew prodotti relatati fl-2012 jew wara u kellhom xi problemi, 80.8%²³ minnhom intalbu jhallsu qabel it-tmiem tal-perjodu ta' rtirar.

Din turi illi n-negozji ma jirrispettawx din id-dispożizzjoni u illi għandha titjeb l-eżekuzzjoni.

4. IL-PRODOTTI TAS-SERVIZZI TAL-VAGANZI KOPERTI MID-DIRETTIVA

4.1. Il-kuntratti tat-timeshare

Issa huwa biżżejjed li kuntratt ta' timeshare idum sena minflok tliet snin kif kienet qabel, biex jaqa' fil-kamp ta' applikazzjoni tad-Direttiva dwar it-Timeshares.

Id-Direttiva dwar it-Timeshares neħhiet ukoll ir-referenzi stretti għal proprjetà "immobbli" li kienu jinsabu fid-direttiva preċedenti; għalhekk, il-kuntratti għall-akkomodazzjoni fuq il-bastimenti tal-kruċieri, dgħajjes tal-kanali u karavannijiet huma koperti wkoll.

Id-dejta kumparattiva (riżultati tal-istħarriġ tal-konsumaturi, ilmenti ECC-Net)

Ir-riżultati tal-istħarriġ juru illi l-perċentwal ta' problemi li jaffaċċaw is-sidien tradizzjonali tat-timeshares naqas b'mod sinifikanti minn mindu bdiet tapplika d-Direttiva dwar it-Timeshares²⁴. Dan gie kkonfermat mid-dejta tal-ECC-Net, li juri illi minn mindu bdiet tapplika d-Direttiva dwar it-Timeshares, ġew irreġistrati biss 16% tal-ilmenti marbuta ma din id-Direttiva kontra l-fornituri tradizzjonali tat-timeshares. Dan jissuggerixxi illi — **b'mod**

²¹Din l-informazzjoni hija bbażata fuq intervisti u twegibiet għal kwestjonarji onlajn min-negozji. Il-figuri eżatti mhumiex disponibbli biex jiġu kkwantifikati dawn l-ispejjeż.

²² Din l-informazzjoni hija bbażata fuq intervisti u twegibiet għal kwestjonarji onlajn min-negozji. Il-figuri eżatti mhumiex disponibbli biex jiġu kkwantifikati dawn l-ispejjeż.

²³ Il-Figura 3.6 tar-rapport finali tas-CSES.

²⁴46.3% qabel id-Direttiva tal-2008, kontra 17.1% wara.

globali — id-Direttiva kellha impatt pożittiv fuq is-suq konvenzjonali tat-timeshares fejn ghandha x'taqsam il-protezzjoni tal-konsumatur.

Kwistjonijiet mhux koperti mid-Direttiva dwar it-Timeshares 2008/122/KE

Meta giet aġġornata l-eks Direttiva 94/47/KE, kien hemm nuqqas ta' provi dwar il-problemi rigward is-suq intern jew il-protezzjoni tal-konsumatur f'dan il-qasam. Id-Direttiva dwar it-Timeshares il-ġdida, għalhekk, ma tistabbilix regoli speċifiċi dwar id-dritt tal-konsumatur li jgħid kuntratt jew dwar il-partecipazzjoni tagħhom fil-proċess tat-teħid ta' deċiżjonijiet dwar il-propjetajiet b'timeshare u tariffi relatati ta' manutenzjoni. Minhabba li dawn il-kwistjonijiet mhumiex regolati fuq livell Ewropew, l-Istati Membri jistgħu jippromulgaw liġijiet nazzjonali sabiex jiżguraw livell xieraq ta' protezzjoni tal-konsumatur.

1. It-tariffi għall-manutenzjoni

L-istharrig juri illi s-sidien tat-timeshares bosta drabi jhabbtu wiċċhom ma zidiet fit-tariffi tal-manutenzjoni jew għas-servizzi mingħajr raġuni oġġettiva. Fost dawk li hadu sehem fl-istharrig li kellhom xi problema, 71.7% ta' dawk li wiegħbu kellhom din il-kwistjoni għal kuntratti konklużi qabel ma bdiet applika d-Direttiva, jiġifieri fi żmien meta l-kummerċjanti ma kinux marbuta bir-regoli armonizzati tal-UE dwar ir-rekwiżiti tal-informazzjoni prekuntrattwali²⁵. Din il-figura naqset għal 15.4%²⁶ minn dak inhar. **Din id-dejta tindika impatt inizjali tajjeb tar-rekwiżiti tat-trasparenza introdotti mid-Direttiva.**

2. It-terminazzjoni tal-kuntratt

Ir-riċerka turi illi t-terminazzjoni tal-kuntratt tat-timeshare hija waħda mill-kwistjonijiet l-aktar problematiċi għall-konsumaturi²⁷. Il-proċeduri u l-kundizzjonijiet għat-terminazzjoni tal-kuntratti tat-timeshare ivarjaw skont l-Istat Membru. B'mod partikolari, ġew irrappurtati problemi marbuta mal-perpetwità jew mal-klawżoli għal tul twil ta' żmien marbuta mal-kuntratti tat-timeshare, li għandhom impatt partikolari meta jmut sid it-timeshare u l-benefiċjarju jkun jixtieq itemm il-kuntratt. Dawn il-klawżoli jistgħu u għandhom jiġu opposti skont id-Direttiva 93/13/KE dwar Klawżoli Ingusti f'Kuntratti²⁸. Madankollu, hafna sidien tat-timeshares mhumiex konxji minn din il-possibiltà legali. Din tista' tinbidel permezz ta' attitudni aktar proattiva tal-awtoritajiet nazzjonali tal-eżekuzzjoni, permezz ta' aktar attivitajiet li jqajmu kuxjenza fuq livell nazzjonali u, fejn xieraq, miżuri legali mmirati mill-assoċjazzjonijiet tas-sidien tat-timeshares jew mill-organizzazzjonijiet tal-konsumaturi. Is-sitwazzjoni hija aktar kumplessa f'ċerti pajjiżi (pereż. l-Italja, Spanja, il-Portugall u Franza) fejn dritt tat-timeshare jiġi meqjus bħala dritt fuq propjetà immobbli (u għalhekk is-sidien tat-timeshare jridu jkun registriati fir-registri nazzjonali tal-artijiet). Peress illi jitqiesu bħala

²⁵ Ara b'mod partikolari d-deskrizzjoni dettaljata tal-prezz, inkluż l-ispejjeż addizzjonali obbligatorji u t-tariffi kontinwi l-oħra, fil-formola standard ta' informazzjoni tal-Anness I tad-Direttiva.

²⁶ Il-Figura 3.6 tar-rapport finali tas-CSES.

²⁷ Il-proġett ta' riċerka li sar f'Lulju 2014 imhejji mill-Awtorità tal-Kompetizzjoni u s-Swieq (CMA) tar-Renju Unit bl-isem "It-trasferiment tat-timeshares u prodotti tal-vaganzi fuq perjodi twal — rapport għall-BHI (Bank għall-Hlasijiet Internazzjonali) u għall-Kummissjoni Ewropea". Dan il-proġett jirratna speċifikament id-diffikultajiet li jhabbtu wiċċhom magħhom is-sidien tat-timeshare u tal-prodotti tal-vaganzi fuq perjodi twal fir-Renju Unit meta jiġu biex ibighu d-drittijiet tagħhom jew b'mod iehor jgħid kuntratti tagħhom.

²⁸ Din is-sitwazzjoni tiġi analizzata f'aktar dettall fit-taqsim 6. 2.

marbuta intrinsikament mal-propjetà immobbli konċernata, dawn il-kuntratti jintirtu awtomatikament mingħajr kwazi l-ebda possibiltà għall-benefiċjarju li jtemmhom, sakemm ma jirnexxilux ibighhom lil haddiehor. L-iżviluppi legiżlattivi riċenti fi wħud minn dawn il-pajjiżi (b'mod partikolari Franza) għandhom l-għan li jsolvu l-kwistjoni billi jippermettu lill-benefiċjarju johroġ mill-kuntratt matul perjodu speċifiku.

L-impossibbiltà tat-terminazzjoni ta' kuntratti eżistenti ta' timeshare kienet indirizzata b'mod interessanti minn pajjiż mhux tal-UE, fejn is-sidien ta' timeshare kienu qegħdin iħabbtu wiċċhom ma' dawn il-problemi²⁹. L-industrija wkoll ħadet passi awtoregulatorji biex tindirizza din il-problema; pereżempju, l-Organizzazzjoni għall-Iżvilupp tal-Lokalitajiet Turistiċi talbet lill-membri kollha tagħha³⁰ biex iwaqqfu programm ta' rtirar għal daww is-sidien li jixtiequ jitterminaw il-kuntratti ta' timeshare tagħhom sal-aħħar tal-2012³¹.

Dawn l-iżviluppi juru illi din il-kwistjoni tista' tiġi indirizzata mingħajr il-ħtieġa ta' intervent legiżlattiv speċifiku madwar l-UE kollha. Dan l-intervent jista' johloq numru ta' sfidi fid-dawl tal-prinċipji ġenerali tan-nonretroattività tal-legiżlazzjoni l-ġdida tal-UE u tal-proporzjonalità.

4.2. Il-prodotti tal-vaganzi fuq perjodi twal

Fiz-żmien li saret ir-reviżjoni tad-Direttiva 94/47/KE, kien ċar illi n-nuqqas ta' regolazzjoni tal-prodotti tal-vaganzi fuq perjodi twal holoq problemi sostanzjali għall-konsumaturi u n-negozji, kif indikat min-numru ta' lmenti mibgħuta lill-ECC-Net, lill-organizzazzjonijiet tal-konsumaturi, lill-awtoritajiet pubbliċi u lill-Kummissjoni Ewropea. Għalhekk, id-Direttiva dwar it-Timeshares 2008/122/KE tkopri wkoll il-kuntratti marbuta ma' dawn il-prodotti. Prodott tal-vaganzi fuq perjodi twal jista', pereżempju, jikkonsisti fi shubija fi klabb tal-vaganzi, li jhalli lill-konsumatur jibbukja l-akkomodazzjoni b'rati ta' skont madwar id-dinja. Id-Direttiva l-ġdida tispeċifika illi l-ħlasijiet għal dawn il-kuntratti jridu jsiru f'pagamenti ta' valur ekwivalenti fis-sena³². Barra minn hekk, hija tiċċara illi dawn il-kuntratti jistgħu jiġu terminati mingħajr penali fil-mument meta l-konsumatur jirċievi l-istedina sabiex iħallas it-tieni pagament³³.

Id-dejta kumparattiva (riżultati tal-istħarriġ, ilmenti ECC-Net)

²⁹ L-imsemmija riċerka tal-Awtorità tal-Kompetizzjoni u s-Swieq fir-Renju Unit irrappurtat illi, fl-Iżrael, emenda riċenti fil-Liġi dwar il-Protezzjoni tal-Konsumatur tippermetti lill-konsumaturi jikkancellaw it-timeshares li jkunu ftiehem dwarhom qabel l-24 ta' Marzu 2014 billi jibagħtu biss avviż bil-miktub. Il-kancellazzjoni tidhol fis-seħh fl-aħħar tal-perjodu annwali li jmiss u l-kummerċjant ma jistax jitlob li jithallas xi tariffi ħabba l-kancellazzjoni. Din il-liġi dahllet fis-seħh fl-24 ta' Settembru 2014 u tapplika għat-timeshares li qegħdin fl-Iżrael. Hija għalhekk tapplika wkoll għaċ-ċittadini tal-UE li għandhom timeshares hemmhekk.

³⁰ L-Organizzazzjoni għall-Iżvilupp ta' Lokalitajiet Turistiċi hija assoċjazzjoni kummerċjali madwar l-UE kollha għas-sjieda tal-postijiet għall-vakanzi madwar l-Ewropa. Hija tiġbor flimkien kummerċjanti ta' diversi tipi ta' prodotti tal-ivvjaġġar. Ara wkoll: <http://www.rdo.org/>.

³¹ Dawn it-tip ta' mezzi ta' hrug jinkludu l-possibiltà għas-sidien li jieħdu prodott għal żmien qasir li jispicċa wara numru fiss ta' snin, jew jiggwidaw is-sidien lejn hekk imsejjah "klabb ta' hrug" li jagħti lill-membri tiegħu l-possibiltà li jitolqu mingħajr ma jehlu penali wara perjodu minimu ta' żmien (li tipikament ivarja minn sentejn sa ħames snin).

³² L-Artikolu 10(1) tad-Direttiva 2008/122/KE.

³³ L-Artikolu 10(2) tad-Direttiva dwar it-Timeshares 2008/122/KE.

L-istharriġ tal-konsumaturi jenfasizza illi kien hemm żieda qawwija fin-numru ta' problemi li kellhom il-konsumaturi b'rabta mal-prodotti tal-vaganzi fuq perjodi twal, minn 11.9% qabel id-Direttiva għal 57.2% wara d-Direttiva³⁴. Bl-istess mod, id-dejta tal-ECC-Net turi illi 57.6% tal-ilmenti kollha marbuta mad-Direttiva dwar it-Timeshares tressqu kontra l-kumpaniji tal-klabbs tal-ivvjagġar³⁵.

Din turi illi l-konformità tal-kummerċjanti tal-prodotti tal-vaganzi fuq perjodi twal trid tiżdied u illi l-kwistjonijiet marbuta ma' dan in-negozju jistghu jkunu l-qofol ta' attivitajiet imsahha ta' eżekuzzjoni.

4.3. L-iskambju

Qabel id-dhul fis-seħh tad-Direttiva dwar it-Timeshares, il-kuntratti marbuta mal-iskambju tad-drittijiet ta' timeshare ta' sikwit kienu jagħtu lok għall-ilmenti; li kienu jinkludu sitwazzjonijiet fejn il-professjonisti kienu jagħtu impressjoni qarrieqa lill-konsumaturi li kienu qegħdin joffrullhom għazla kważi illimitata ta' propjetajiet b'timeshare għal dawn l-iskambji. Dawn il-kuntratti ma kinux koperti mid-Direttiva 94/47/KE preċedenti. Illum, id-drittijiet tal-konsumaturi għal informazzjoni prekuntrattwali dettaljata, biex jirtiraw mill-kuntratt fi żmien 14-il jum, u l-projbizzjoni fuq il-kummerċjanti milli jaċċettaw pagamenti bil-quddiem japplikaw għall-kuntratti ta' skambju.

Id-dejta kumparattiva (riżultati tal-istharriġ, ilmenti ECC-Net)

L-istharriġ juri illi l-perċentwal ta' problemi marbuta mal-iskemi ta' skambji ta' vaganzi naqas b'mod sinifikanti minn mindu bdiet tapplika d-Direttiva dwar it-Timeshares, minn 31% għal 5.7%. Id-dejta ECC-Net turili l-problemi bil-kuntratti ta' skambju issa huma ftit li xejn (0.6% biss mill-ilmenti kollha marbuta mal-kuntratti koperti mid-Direttiva dwar it-Timeshares). Kien hemm l-istess riżultat mid-dejta tat-TATOC, l-Assoċjazzjoni tal-Kumitati tas-Sidien tat-Timeshares fir-Renju Unit³⁶.

Għalhekk, id-Direttiva tidher li kellha impatt pożittiv hafna f'dak li għandu x'jaqsam mal-iskemi ta' skambju tal-vaganzi.

4.4. Il-bejgħ mill-ġdid

Il-kuntratti tal-bejgħ mill-ġdid kienu speċifikament inkluzi fil-kamp ta' applikazzjoni tad-Direttiva dwar it-Timeshares tal-2008. Dan sar sabiex ikun hemm protezzjoni tal-konsumatur addizzjonali għal kuntratti fejn il-kummerċjant jassisti lil sid it-timeshare biex jerga' jbigħ id-drittijiet tat-timeshare tiegħu jew prodott tal-vaganzi fuq perjodu twil. Meta jkunu qegħdin jergħu ibigħu, il-konsumaturi hafna drabi jistghu jkunu f'pożizzjoni vulnerabbli għal diversi raġunijiet (pereżempju l-istat ta' saħħa, l-età jew sitwazzjoni finanzjarja diffiċli). Hafna lmenti

³⁴ L-aktar kwistjoni frekwenti marbuta mal-prodotti tal-vaganzi fuq perjodi twal hija n-nuqqas ta' konformità mar-rekwiżit ta' informazzjoni prekuntrattwali (informazzjoni qarrieqa dwar il-prodott, informazzjoni qarrieqa dwar il-possibbiltà ta' bejgħ mill-ġdid u dwar id-dritt ta' rtirar) ara l-Figura 3.2 fir-rapport finali tal-CSES

³⁵ It-tabella 3.10 tar-rapport finali tas-CSES.

³⁶ It-tabella 3.11 tar-rapport finali tas-CSES (14-il każ biss fl-2013 meta mqabbla mal-277 każ marbuta mal-kuntratti ta' bejgħ mill-ġdid fl-istess perjodu).

qamu minhabba din il-kwistjoni, speċjalment fejn l-aġenti tal-bejgħ mill-ġdid ikunu hađu depożitu għalkemm imbagħad il-bejgħ mill-ġdid ma jkunx sar. Għalhekk, minbarra d-dispożizzjonijiet ġenerali, id-Direttiva dwar it-Timeshares issa tipprovdi għal projbizzjoni fuq kull pagament bil-quddiem li jsir qabel ma jsehh il-bejgħ tat-timeshare jew tal-prodott tal-vaganzi fuq perjodu twil.

Id-dejta kumparattiva (riżultati tal-istħarriġ, ilmenti ECC-Net)

Skont id-dejta tal-ECC-Net, il-perċentwali ta' lmenti marbuta ma' problemi fil-bejgħ mill-ġdid baqgħet stabbli u relattivament baxxa kemm qabel u kemm wara d-dhul fis-sehh tad-Direttiva (madwar 10%).

Skont l-istħarriġ, 93.5% tal-konsumaturi li ppruvaw ibiġhu t-timeshare jew prodott tal-vaganzi tagħhom ma rnexxilhomx³⁷. Ġew irrappurtati diversi eżempji ta' scams mill-awtoritajiet tal-protezzjoni tal-konsumatur u mill-konsumaturi matul il-programm ta' intervisti u s-sessjonijiet ta' hidma³⁸. Dawn l-eżempji jinkludu kumpaniji ta' bejgħ mill-ġdid li sfruttaw sidien vulnerabbli fejn ikkonvinċewhom jaqblu mal-arrangamenti li kienu jinvolvu pagamenti addizzjonali minflok il-bejgħ imwiegħed tal-prodotti tagħhom.

L-awtoritajiet nazzjonali ta' eżekuzzjoni jridu jiżguraw l-eżekuzzjoni xierqa tad-Direttiva dwar it-Timeshares tal-2008 flimkien mal-leġiżlazzjoni rilevanti l-oħra kollha tal-UE dwar il-protezzjoni tal-konsumatur (b'mod partikolari id-Direttiva dwar Prattiki Kummerċjali Żleali u d-Direttiva dwar it-Termini Kuntrattwali Ingusti). L-applikazzjoni korretta ta' dawn l-istrumenti hija kruċjali fl-indirizzar tal-iscams mill-kumpaniji tal-bejgħ mill-ġdid.

5. IS-SERVIZZI TAL-PRODOTTI TAL-VAGANZI MHUX KOPERTI MID-DIRETTIVA U MILL-PRATTIKI FRAWDOLENTI

Ir-riċerka li tat lok għal dan ir-rapport tenfasizza l-ħsara lill-konsumatur assoċjat mal-prodotti l-ġodda, bħal klabbs tal-vaganzi fuq terminu qasir bi skontijiet (shubija ta' anqas minn sena) u l-iskemi ta' kreditu għall-vaganzi³⁹ li ħafna drabi jidhru mfassla biex jaħarbu mid-Direttiva⁴⁰. Hargu prattiki kummerċjali oħra li x'aktarx iħawdu lill-konsumatur u jxekklu l-ħila tagħhom li jeżerċitaw id-drittijiet tagħhom (pereż. kuntratt addizzjonali li jitlob depożitu sabiex tigi evitata l-projbizzjoni fuq il-pagament bil-quddiem; offerti qarrieqa li jiġu ppreżentati bħal li kieku "mhumex timeshare"). Id-Direttiva, għalhekk, tidher li kienet sugġetta għal azzjonijiet imfassla biex jaħarbu mir-rekwiżiti tagħha. L-attenzjoni issa għandha tkun fuq kif għandhom jiġu indirizzati b'mod effettiv dawn l-attivitajiet u kif jiġu mwaqqfa. Il-valutazzjoni tal-impatt tal-Kummissjoni li takkumpanja r-revizjoni tad-Direttiva tal-1994 kienet tgħid biċ-ċar illi d-Direttiva l-ġdida waħedha ma tistax twaqqaf l-attivitajiet tal-kumpaniji li kellhom ħsieb

³⁷ It-tabelli 4.6 u 4.7 tar-rapport finali tas-CSES – dan, madankollu, jista' jkun biss indikazzjoni tas-sitwazzjoni attwali tas-swieq tat-timeshares u tal-prodotti tal-vaganzi fuq perjodu twil.

³⁸ It-tnejn kienu organizzati fi hdan l-istudju tas-CSES.

³⁹ L-iskemi ta' kreditu għall-vaganzi jdumu inqas minn 365 jum (is-soltu madwar 360 jum) bil-wegħda ta' riżervazzjonijiet futuri tal-vaganzi b'xejn jew bi skont. Huma joffru għażla ta' servizzi, bl-akkomodazzjoni tkun biss waħda minn fost ħafna (anke jekk xi kultant ma tkunx imsemmija bil-miktub fil-kuntratt).

⁴⁰ Iċ-Ċentru Ewropew għall-Konsumaturi tar-Renju Unit irrapporta illi l-ilmenti tal-konsumaturi dwar l-iskemi ta' kreditu għall-vaganzi żdiedu b'140% fis-sena sal-aħħar ta' Marzu 2013 — 60 ilment kontra l-25 fl-2012.

jaħarbu mir-rekwiziti jew jaġixxu b'mod frawdolenti. L-istħarriġ onlajn jikkonferma illi l-industrija tat-timeshares ukoll taqbel ma' din il-fehma. Hemm bżonn li jkun hemm eżekuzzjoni u kooperazzjoni aħjar fost l-awtoritajiet rilevanti, inkluż l-awtoritajiet għall-eżekuzzjoni kriminali, sabiex jinqerdu l-kumpaniji frawdolenti u l-kummerċjanti diżonesti⁴¹.

6. L-INTERAZZJONI MAL-ISTRUMENTI LEGALI RILEVANTI L-OHRA TAL-UE

Id-Direttiva dwar it-Timeshares hija speċifika għas-settur u tikkomplimenta Direttivi orizzontali oħra tal-UE dwar il-protezzjoni tal-konsumatur, bħal pereżempju, b'mod partikolari, id-Direttiva dwar il-Prattiki Kummerċjali Żleali⁴² - li hija rilevanti sabiex jiġu indirizzati l-prattiki tal-bejgħ qarrieqa u aggressivi fis-settur - u d-Direttiva dwar it-Termini Kuntrattwali Ingusti,⁴³ li hija rilevanti meta tiġi evalwata n-natura potenzjalment abbużiva tat-termini kuntrattwali. Madankollu, il-kuntratti li jaqgħu taħt id-Direttiva dwar it-Timeshares 2008/122/KE mhumiex soġġetti għad-Direttiva dwar id-Drittijiet tal-Konsumatur⁴⁴. Irid jiġi enfasizzat illi, mill-ilmenti kollha relatati mat-timeshare u prodotti simili rreġistrati mill-ECC-Net, 22.7% biss kienu rreġistrati bħala direttament marbuta ma' kwistjonijiet regolati mid-Direttivi tal-2008 jew tal-1994: **ħafna mill-ilmenti minflok jikkonċernaw kwistjonijiet relatati mal-applikazzjoni korretta ta' strumenti oħra ta' protezzjoni tal-konsumatur.**

⁴¹ Ara t-taqsima 10 ta' dan ir-Rapport: L-Eżekuzzjoni ta' din id-Direttiva, sottotaqsima " L-investigazzjoni tal-pulizija u l-prosekuzzjoni kriminali".

⁴² Id-Direttiva 2005/29/KE, ĠU L 149 tal-11 ta' Ġunju 2005, p. 22

⁴³ Id-Direttiva 93/13/KEE, ĠU L 95 tal-5 ta' April 1993, p. 29

⁴⁴ Id-Direttiva 2011/83/UE, ĠU L 304 tat-22 ta' Novembru 2011, p. 64

6.1. Id-Direttiva dwar il-Prattiki Kummerċjali Żleali

Matul il-perjodu 2007-2013, 29.2% tal-ilmenti kollha rreġistrati mill-ECC-Net dwar timeshares u prodotti simili kienu marbuta mal-prattiki kummerċjali żleali. L-istħarriġ onlajn jizvela figuri hafna aktar impressjonanti: minn fost dawk li wiegħbu li kellhom xi problema, mhux inqas minn 75% jew 68.6% rispettivament hassew illi ġew żgwidati minn offerta għal prodott tal-vaganzi fuq perjodu twil jew minn offerta ta' timeshare. 40% jew 54.3% rispettivament hassew illi saret pressjoni fuqhom biex jidhlu f' tranżazzjoni għal prodott tal-vaganzi fuq perjodu twil, jew f' tranżazzjoni għal timeshare. Id-Direttiva dwar il-Prattiki Kummerċjali Żleali tapplika għall-prattiki kummerċjali kollha min-negozji lill-konsumatur, inkluż dawk li jwasslu għal kuntratti sugġetti għad-Direttiva dwar it-Timeshares. Minhabba r-regoli tagħha bbażati fuq prinċipji li jipprojbixxu azzjonijiet u ommissjonijiet qarrieqa u Prattiki kummerċjali aggressivi, id-Direttiva dwar il-Prattiki Kummerċjali Żleali tippermetti lill-awtoritajiet responsabbli jipproteġu lill-konsumaturi qabel, matul u wara li jkun ġie konkluż il-kuntratt. Il-bejgħ taht pressjoni u l-iscams tal-bejgħ mill-ġdid għadhom frekwenti f'din l-industrija tal-vaganzi. L-awtoritajiet pubbliċi ta' eżekuzzjoni għalhekk iridu japplikaw b'mod strett hafna d-Direttiva dwar il-Prattiki Kummerċjali Żleali f'din l-industrija.

6.2. Id-Direttiva dwar it-Termini Kuntrattwali Ingusti

45% tal-ilmenti marbuta mat-timeshares irreġistrati mill-ECC-Net fl-2012-2013⁴⁵ kienu marbuta mat-termini kuntrattwali. Id-Direttiva dwar it-Termini Kuntrattwali Ingusti japplikaw għall-kuntratti konklużi bejn il-kummerċjanti u l-konsumaturi b'mod ġenerali, għalhekk tinkludi wkoll il-kuntratti tat-timeshares u tal-vaganzi. Hija tevita zbilanci sinifikanti fid-drittijiet u l-obbligi tal-partijiet b'detriment għall-konsumatur fejn titlob illi, pereżempju, it-termini kuntrattwali li ma jkunux ġew innegozjati fuq bażi individwali jiġu mnizzla fil-kuntratt b'lingwaġġ sempliċi u li jinftehem; l-ambigwità tigi interpretata favur il-konsumaturi; u t-termini kuntrattwali standard ingusti jiġu meqjusa mhux vinkolanti fuq il-konsumatur. Id-Direttiva dwar it-Termini Kuntrattwali Ingusti għalhekk tikkomplimenta d-Direttiva dwar it-Timeshares fejn tipproteġi lill-konsumaturi hekk kif jiġi konkluż il-kuntratt. L-awtoritajiet ta' eżekuzzjoni għandhom jagħmlu użu aktar minnha fis-sitwazzjoni wara li jkun sar il-kuntratt (pereż. f'każijiet fejn it-tariffi għall-manutenzjoni jizdiedu b'mod unilaterali mingħajr ġustifikazzjoni jew fejn il-klawżoli ta' perpetwità jkunu parti fissa mill-kuntratti). Peress illi l-konsumaturi individwali jista' jkollhom xi diffikultajiet biex jifhem kawża l-qorti biex jopponu l-kuntratti tagħhom skont id-Direttiva dwar it-Termini Kuntrattwali Ingusti, l-assoċjazzjonijiet tal-konsumaturi għandhom ikunu aktar attivi biex jgħinu lill-individwi jiddefendu l-interessi tagħhom, u jistgħu jassumu rwol aktar attiv, anke matul il-proċedimenti l-qorti.

6.3. Id-Direttiva dwar id-Drittijiet tal-Konsumatur

Id-Direttiva 2011/83/UE dwar id-Drittijiet tal-Konsumatur, li bdiet tapplika mit-13 ta' Ġunju 2014, saħhet id-drittijiet tal-konsumatur, b'mod partikolari rigward rekwiżiti armonizzati bi-s-siħ fuq l-informazzjoni prekuntrattwali u d-dritt ta' rtirar għal kuntratt barra mill-post tan-

⁴⁵ Il-Figura 3.8 tar-rapport finali tas-CSES.

negozju u mill-bogħod. Għandu jiġi nnutat illi d-Direttiva 2008/122/KE dwar it-Timeshares kienet il-prekursur ta' dawn id-drittijiet tal-konsumatur.

Id-Direttiva dwar id-Drittijiet tal-Konsumatur tkopri biss il-kuntratti li mhum iex suġġetti għad-Direttiva dwar it-Timeshares. Għalhekk, il-prodotti tal-vaganzi emergenti mfassla biex jaħarbu mid-Direttiva dwar it-Timeshares jaqgħu, fil-prinċipju, fil-kamp ta' applikazzjoni tad-Direttiva dwar id-Drittijiet tal-Konsumatur. Din tkopri, pereżempju, kuntratti ta' inqas minn sena jew kuntratti li ma jinkludux l-akkomodazzjoni. F'dawn il-każijiet, japplika d-dritt li tingħata l-informazzjoni prekontrattwali skont id-Direttiva dwar id-Drittijiet tal-Konsumatur. Barra minn hekk, id-dritt ta' rtirar fi żmien 14-il jum mill-konklużjoni tal-kuntratt japplika għall-kuntratti kollha konklużi barra mill-post ta' negozju jew permezz ta' komunikazzjoni mill-bogħod. Jekk il-konsumatur ma jiġix infurmat kif xieraq bid-dritt ta' rtirar tiegħu qabel il-konklużjoni tal-kuntratt, il-perjodu tal-irtirar jiġi estiż b'sena, li jwassal għal perjodu ta' rtirar ta' sena u 14-il jum.

7. IS-SENSIBILIZZAZZJONI

L-istħarriġ onlajn wera li **dawk li wiegħbu ma jkunux ġeneralment konxji biżżejjed tan-negliġenzi professjonali possibbli fl-industrija tat-timeshares u tal-klabbs tal-vaganzi**⁴⁶.

L-isforzi ta' sensibilizzazzjoni saru f'numru ta' Stati Membri anke qabel ma bdiet tapplika d-Direttiva dwar it-Timeshare.

Fid-Danimarka, programm televiżiv li investiga l-iscams fil-vaganzi xxandar fuq wiehed mill-istazzjonijiet ewlenin tat-televiżjoni fil-ħarifa tal-2013. Wara din ix-xandira ċ-Ċentru Ewropew għall-Konsumaturi Daniż irċieva ħafna mistoqsijiet mill-konsumaturi li kellhom bżonn l-ghajnuna.

Fir-Renju Unit, giet imwaqqfa task force speċjali — "Action Fraud" — sabiex tinforma lill-konsumaturi dwar l-iscams relatati mal-vaganzi u sabiex tidentifika u tinvestiga l-frodi. L-Uffiċċju għall-Kummerċ Ġust (issa l-Awtorità għall-Kompetizzjoni u s-Swieq) bdiet kampanji fl-ajruporti biex tavża lill-konsumaturi bir-riskji assoċjati mal-akkwist ta' timeshare minn barra u scams potenzjali marbuta mal-vaganzi. Minkejja dawn il-miżuri, il-konsumaturi fir-Renju Unit għadhom fost l-aktar vittmi frekwenti tal-kummerċjanti frawdolenti⁴⁷.

Fl-2014, kien hemm it-tneġġja ta' proġett kongunt bejn diversi Ċentri Ewropej għall-Konsumaturi, sabiex jiġi żviluppati ideat għal kampanji ta' prevenzjoni effettivi. Dan il-proġett jinvolvi l-iżvilupp ta' ideat għall-konsumaturi u se jipprovdi materjal għal kampanja ta' sensibilizzazzjoni li se tiġi mxandra fuq l-internet. Iċ-Ċentri Ewropej għall-Konsumaturi se jtellgħu dawn l-ideat fuq is-siti elettronici tagħhom u se ssir promozzjoni attiva tagħhom.

⁴⁶ 33.2% ta' dawk li wiegħbu ma kienu jafu b'xejn, u 35.3% oħra minn dawk li wiegħbu ma kienu jafu sew bihom. 10% biss kienu jafu sew bin-negliġenzi professjonali fl-industrija tat-timeshares u tal-vaganzi. Ara t-tabella 4.8 tar-rapport finali tas-CSES.

⁴⁷ Id-dejta tal-ECC-Net tindika illi madwar nofs l-ilmenti dwar it-timeshare u prodotti relatati li ġew irregistrati bejn l-2007-2013 saru minn konsumaturi mir-Renju Unit.

Huwa ċar illi aktar attivitajiet ta' sensibilizzazzjoni biex titjieb l-informazzjoni li tingħata lill-konsumaturi jkunu ta' benefiċċju. Il-hidma taċ-Ċentri Ewropej għall-Konsumaturi huma pass fid-direzzjoni t-tajba.

8. L-AWTOREGOLAMENTAZZJONI TAL-INDUSTRIJA U L-KODIĊI TA' KONDOTTA

Il-kodiċi ta' kondotta

Ir-riċerka tindika illi kemm l-assoċjazzjonijiet tan-negozji u kemm dawk tal-konsumaturi huma lesti li jikkontribwixxu lejn eżekuzzjoni aħjar tad-Direttiva dwar it-Timeshares. Kemm l-Organizzazzjoni dwar l-Iżvilupp ta' Lokalitajiet Turistiċi u t-TATOC⁴⁸ jitolbu lill-membri tan-negozji tagħhom biex iharsu l-kodiċi ta' kondotta tagħhom. Huma hađu wkoll miżuri ohra marbuta mar-riżoluzzjoni alternattiva tat-tilwim biex itejbu l-immagħni tal-industrija kollha kemm hi. Dawn il-kodiċijiet jipprovdu qafas għall-awtoregolamentazzjoni li jista' jiġi msahħah permezz tal-hidma tal-awtoritajiet pubbliċi sabiex jippromwovu s-sensibilizzazzjoni fost il-konsumaturi tad-drittijiet tagħhom u tal-perikli li jipprezentaw il-kummerċjanti diżonesti.

9. IR-RIŻOLUZZJONI ALTERNATTIVA U ONLAJN TAT-TILWIM (IL-PJATTAFORMA ADR U ODR)

Madwar l-UE, iċ-Ċentri Ewropej għall-Konsumaturi jistgħu jgħinu lill-konsumaturi fil-proċess ta' tressiq ta' lment lill-kummerċjanti permezz tal-mekkaniżmu ta' riżoluzzjoni tat-tilwim tagħhom. L-Artikolu 14 tad-Direttiva dwar it-Timeshares titlob lill-Istati Membri sabiex iheggu lill-kummerċjanti jistabbilixxu proċeduri ta' riżoluzzjoni alternattiva tat-tilwim. B'rabta mat-timeshare, din għadha fi stadju bikri, iżda huwa mistenni li d-Direttiva dwar is-Soluzzjoni Alternattiva tat-Tilwim għat-Tilwim tal-Konsumaturi (id-Direttiva dwar l-ADR tal-konsumaturi) li kellha tiġi applikata fl-Istati Membri kollha mid-9 ta' Lulju 2015 ittejjeb is-sitwazzjoni. Hija se tiżgura illi l-entitajiet u l-proċeduri għar-riżoluzzjoni alternattiva tat-tilwim ikunu disponibbli għall-konsumaturi madwar l-UE u li l-konsumaturi jkunu konxji li teżisti r-riżoluzzjoni alternattiva tat-tilwim permezz ta' obbligi ta' informazzjoni fuq il-kummerċjanti.

Ir-Regolament tal-UE dwar ir-Riżoluzzjoni Onlajn tat-Tilwim wkoll mistenni jkompli jiffaċilita l-użu ta' dawn il-mekkaniżmi kemm għal tilwim kuntrattwali domestiku u transfruntier dwar l-obbligi kuntrattwali ġejjin mill-kuntratti ta' bejgħ jew ta' servizzi onlajn. Mid-9 ta' Jannar 2016, permezz tal-pjattaforma tar-Riżoluzzjoni tat-Tilwim Onlajn il-konsumaturi se jkunu jistgħu jissottomettu dan it-tilwim b'mod elettroniku u jiġu ggwidati lejn l-entitatijiet ta' kwalità għar-riżoluzzjoni alternattiva tat-tilwim innotifikati lill-Kummissjoni skont id-Direttiva dwar l-ADR għall-konsumaturi. Xi kumpaniji u assoċjazzjonijiet tas-sidien tat-timeshares diġà jipprovdu skemi għar-riżoluzzjoni alternattiva tat-tilwim. Pereżempju, fl-2005 l-Organizzazzjoni għall-Iżvilupp ta' Lokalitajiet Turistiċi waqqfet l-iskema tagħha ta' riżoluzzjoni alternattiva tat-tilwim għall-industrija tat-timeshares. Filwaqt li dan huwa żvilupp pożittiv, dawn il-mekkaniżmi għadhom mhux effettivi b'rabta mal-operaturi diżonesti.

⁴⁸ It-TATOC (ara n-nota f'qiegħ il-paġna 12) toffri l-possibiltà lin-negozji legittmi li jsiru kumpaniji affiljati. It-TATOC għandha kodiċi ta' kondotta u mekkaniżmu ta' riżoluzzjoni alternattiva għat-tilwim tagħha stess.

10. L-EŻEKUZZJONI TAD-DIRETTIVA

Kwistjonijiet ta' eżekuzzjoni skont il-pajjiż tal-kummerċjant u l-konsumatur

Madwar nofs l-ilmenti kollha li ġew irregistrati fil-bażi tad-dejta tal-ECC-Net bejn l-2007 u l-2013 dwar timeshares u prodotti relatati saru minn konsumaturi mir-Renju Unit⁴⁹. Il-maġġoranza assoluta ta' lmenti tal-konsumaturi rreġistrati mill-ECC-Net saru kontra l-kummerċjanti bbażati f'Spanja⁵⁰.

Il-penali disponibbli

Il-proċeduri ta' eżekuzzjoni u l-penali jvarjaw b'mod konsiderevoli minn Stat Membru għal ieħor. L-Istati Membri għandhom diskrezzjoni dwar kif ikunu konformi mad-Direttiva dwar it-Timeshares fir-rigward tal-forniment ta' mezzi ta' eżekuzzjoni effettivi u kif jimponu penali effettivi, proporzjonali u dissważivi sabiex jassiguraw il-konformità mad-dispożizzjonijiet tagħha min-naħa tal-kummerċjanti.

Il-penali disponibbli lill-awtoritajiet ta' eżekuzzjoni f'każ ta' ksur tad-Direttiva jvarja b'mod sinifikanti fost l-Istati Membri - minn multi amministrattivi ta' EUR 1 500 għal multi ta' aktar minn EUR 100 000 jew multi bbażati fuq il-fatturat annwali tal-kummerċjant, pereż. sa massimu ta' 10%⁵¹.

L-investigazzjoni tal-pulizija u l-prosekuzzjoni kriminali

Minhabba n-numru kbir ta' lmenti mill-konsumaturi rreġistrati minn diversi organizzazzjonijiet, il-penali li jipprovdu għalihom il-liġijiet nazzjonali tal-konsumaturi ma jidhrux li huma biżżejjed biex jiskoraġġixxu l-kummerċjanti diżonesti⁵². M'hemmx definizzjoni ta' "frodi" bħala reat kriminali li tapplika mal-UE kollha⁵³; madankollu, ma jidhirx li din hija problema, għaliex l-Istati Membri kollha, taht ċerti ċirkostanzi, jikklassifikaw il-frodi bħala reat kriminali fil-liġi kriminali tagħhom; dan ir-reat normalment ikopri l-prattiki li għandhom l-għan li jqarrqu bi hsieb lill-konsumaturi u jehdulhom flushom mingħajr ma jkunu beħsiebhom jagħtu servizz, jew jipprovdu prodott bil-karatteristiċi li jkunu wegħduhom. Għalhekk m'hemmx indikazzjoni ta' bżonn għal definizzjoni ta' frodi li tapplika mal-UE kollha, iżda minflok hemm bżonn li jkun hemm applikazzjoni aktar ambizzjuża tal-

⁴⁹ Kwazi wiehed minn kull hames ilmenti saru minn konsumaturi residenti fil-pajjiżi Nordiċi (b'mod partikolari l-Iżvezja u n-Norveġja). Konsumaturi konċernati oħra ġejjin mill-Ġermanja, mill-Belġju u min-Netherlands. Ara l-Kapitolu 3.3.2 tar-rapport finali tas-CSES.

⁵⁰ Aktar minn 75% tal-ilmenti kollha rreġistrati bejn l-2007 u l-2013 kienu jikkonċernaw kummerċjanti Spanjoli, segwiti minn 10% tal-ilmenti kontra kummerċjanti bbażati l-Greċja u 5% kontra dawk ibbażati Malta.

⁵¹ L-Estonja — il-pajjiż bl-aktar penali baxxi — dan l-aħħar biddlet il-leġiżlazzjoni tagħha. Il-penali attwali issa hija ta' EUR 9 600 minflok dik originali ta' EUR 640. Ara l-Kapitolu 6.3 tar-rapport finali tas-CSES.

⁵² Ara l-Kapitolu 4.6 u t-tabella 4.9 tar-rapport finali tas-CSES: madwar 60% tan-negozji li ħadu sehem fl-istħarriġ jemmnu illi d-Direttiva, minkejja li tipprovdi protezzjoni sostanzjali lill-konsumaturi, mhix effettiva biżżejjed rigward il-kummerċjanti diżonesti, li bi hsieb jiksru l-liġijiet tal-konsumaturi.

⁵³ Hemm definizzjoni ta' frodi li tapplika mal-UE kollha fil-każ ta' frodi li jaffettwa l-interessi finanzjarji tal-UE, li issa giet inkluzja fil-Konvenzjoni dwar il-Protezzjoni tal-Interessi Finanzjarji tal-Komunitajiet Ewropej tas-26 ta' Lulju 1995. Din il-Konvenzjoni se tiġi sostitwita minn Direttiva dwar il-għieda kontra l-frodi li taffettwa l-interessi finanzjarji tal-UE permezz tal-liġi kriminali, li bħalissa qiegħda tiġi negozjata fil-Parlament Ewropew u fil-Kunsill (ara COM(2012) 363 tal-11 ta' Lulju 2012).

liġi kriminali f'dak il-qasam. L-Istati Membri għalhekk għandhom jiġu mhegġa jkollhom approċċ aktar attiv rigward l-investigazzjoni u l-prosekuzzjoni tal-prattiki frawdolenti.⁵⁴

F'xi Stati Membri, l-investigazzjoni u l-prosekuzzjoni tal-kummerċjanti diżonesti involuti fi scams tal-konsumaturi ma titqiesx bħala prijorità. Fil-valutazzjoni tas-serjetà ta' din il-kondotta għandhom jiġu kkunsidrati wkoll il-firxa shiħa tar-reat (inkluż il-ħasil tal-flus) u l-parteeipazzjoni potenzjali tal-organizzazzjonijiet kriminali.

L-assoċjazzjonijiet tal-konsumaturi u tan-negozji kienu attivi hafna meta assistew lill-awtoritajiet ta' eżekuzzjoni tal-liġi fl-investigazzjoni u l-prosekuzzjoni ta' kondotta frawdolenta mwettqa mill-kumpaniji. B'riżultat ta' din l-assistenza, infethu b'suċċess diversi kawżi kriminali kontra kummerċjanti diżonesti.⁵⁵

Id-dimensjoni transfruntiera ta' dawn il-prattiki frawdolenti u l-effikaċja tal-miżuri meħuda mill-awtoritajiet ta' eżekuzzjoni tal-liġi (il-pulizija, is-servizzi tal-prosekuzzjoni, il-qrati) jiddependu hafna fuq it-tħaddim b'suċċess tal-kooperazzjoni stabbilita fil-liġi kriminali bejn l-awtoritajiet kompetenti tal-Istati Membri. L-istrumenti attwali tal-UE għall-kooperazzjoni fi kwistjonijiet kriminali jipprovdu qafas legali komprensiv għal dan il-ghan. Id- [Direttiva 2014/41/UE](#) dwar l-**Ordni tal-Investigazzjoni Ewropea** fi kwistjonijiet kriminali se tiffaċilita l-għbir tal-provi mill-awtoritajiet gudizzjarji minn Stat Membru iehor matul xi investigazzjoni⁵⁶ Il-miżuri investigattivi koperti minn din id-Direttiva jinkludu, pereżempju, il-mistoqsijiet lix-xhieda, il-kisba ta' informazzjoni jew provi li qegħdin diġà f'idejn l-awtorità ta' eżekuzzjoni, u (b'salvagwardji addizzjonali) l-interċettazzjoni tat-telekomunikazzjonijiet u l-informazzjoni dwaril-kontijiet bankarji u s-sorveljanza tagħhom. Fir-rigward tal-istadju ta' prosekuzzjoni, il-**Mandat ta' Arrest Ewropew** (stabbilit mid-Deċiżjoni Qafas tal-Kunsill [2002/584/GAI](#)) huwa għodda verament effettiva għall-arrest u sussegwentement iċ-ċediment ta' persuna rikjesta għall-ghanijiet tat-tmexxija ta' prosekuzzjoni kriminali jew l-eżekuzzjoni ta' sentenza ta' ħabs jew ordni ta' detenzjoni.

Il-fatturazzjoni tal-karta ta' kreditu jew debitu bħala rimedju

Il-possibiltajiet ta' fatturazzjoni offerti mill-fornituri ta' mezzi ta' ħlas ġew identifikati bħala wieħed mill-aktar mezzi effettivi fuq terminu qasir sabiex jinkiseb rimedju meta jkun hemm ksur tad-Direttiva 2008/122/KE dwar it-Timeshares. Dan huwa proċess fejn il-konsumaturi jistgħu jitolbu lill-fornitur tal-karta ta' kreditu jew debitu tagħhom iregġa' lura tranżazzjoni magħmula bil-karta jekk ikun hemm problema bl-oġġett jew servizz akkwistat, speċjalment

⁵⁴ L-effettività ta' din il-miżura tista' tintwera permezz ta' eżempju: in-nuqqas sinifikanti fin-numru ta' lmenti rreġistrati miċ-Ċentru għall-Konsumaturi Żvediz fl-2013. Dan id-distakk seħħ fl-istess żmien meta saru żewġ operazzjonijiet ewlenin mill-pulizija fl-2013 kontra l-kummerċjanti diżonesti fis-settur tal-ivvjaġġar fi Spanja (id-destinazzjoni ewlenija għall-vaganzi tal-konsumaturi Żvedizi). B'riżultat tagħhom, 18-il kumpanija fi Spanja għalqu.

⁵⁵ Mindtimeshare, assoċjazzjoni reġistrata fi Spanja li tirrapreżenta l-interessi tas-sidien Ewropej tat-timeshares li kienu vittimi ta' frodi, kienet attiva hafna fl-ghoti ta' assistenza lill-awtoritajiet pubbliċi biex jittiehdu miżuri kontra kumpaniji mingħajr skrupli. B'riżultat tagħhom, 18-il kumpanija fi Spanja għalqu fl-2013. Fi Franza, l-assoċjazzjoni tal-konsumaturi APAF-VTP kienet attiva hafna u tat sehemha fil-kundanna ta' kummerċjanti diżonesti, pereż. il-każ ta' Hakim Bouri, 9 ta' Jannar 2014 u l-każ ta' Christine Dricot, fl-24 ta' Jannar 2014 (rapport finali CSES, Kapitolu 6.5, p.83).

⁵⁶ Din id-Direttiva trid tiġi trasposta mill-Istati Membri sat-22 ta' Mejju 2017.

jekk tista' tiġi ppruvata attività illegali. Studji wrew illi dan il-metodu ntuża b'suċċess sabiex ikun hemm rimedju għal konsumaturi li ġew mitluba jhallsu bil-quddiem u wara ma setgħux jeżerċitaw id-dritt ta' rtirar tagħhom. Id-Direttiva 2007/64/KE dwar is-servizzi ta' hlas fis-suq intern (PSD)⁵⁷ u d-Direttiva 2008/48/KE dwar ftehim ta' kreditu għall-konsumatur (CCD)⁵⁸ jiffurmaw il-bażi legali ewlenin għal talba ta' fatturazzjoni. Rigward il-fatturazzjoni minhabba nuqqas ta' konformità tal-oġġetti jew servizzi, japplika l-Artikolu 15⁵⁹ tad-Direttiva 2008/48/KE, li jkopri l-fatturazzjoni tal-karta ta' kreditu. L-akkwisti fejn jistgħu jintużaw il-karti ta' kreditu jistgħu, madankollu, jiġu koperti mil-liġi nazzjonali⁶⁰ jew mir-regoli operattivi tal-kumpaniji ta' dawn il-karti. L-awtoritajiet nazzjonali għall-protezzjoni tal-konsumatur u ċ-Ċentri Ewropej għall-Konsumatur għandhom, fejn xieraq, javżaw lill-konsumaturi b'mod sistematiku biex jitolbu lill-banek tagħhom għat-treġġiġh lura tal-hlas, u malajr kemm jista' jkun minhabba li jistgħu japplikaw xi skadenzi⁶¹.

11. KONKLUŻJONIJIET

Abbażi ta' dawn is-sejbiet, il-Kummissjoni waslet għall-konklużjonijiet li ġejjin dwar l-applikazzjoni tad-Direttiva:

- **Rigward aspetti tat-timeshare, prodotti tal-vaganzi fuq perjodi twal, il-bejgħ mill-ġdid u l-kuntratti ta' skambju li jaqgħu fil-kamp ta' applikazzjoni tagħha, id-Direttiva dwar it-Timeshares tidher li b'mod globali hija għodda utli għall-protezzjoni tal-konsumaturi f'dan is-settur speċifiku tal-vaganzi.**
- **Rigward aspetti li ma jaqgħux fil-kamp ta' applikazzjoni tagħha (bħat-terminazzjoni tal-kuntratti) għad hemm il-problemi.** Madankollu, l-analiżi turi illi dawn l-aspetti jistgħu jiġu indirizzati b'suċċess permezz ta' intervenzjonijiet immirati fuq livell nazzjonali, miżuri ta' awtoregolamentazzjoni effiċjenti u eżekuzzjoni aqwa ta' strumenti rilevanti oħra tal-UE dwar il-liġi tal-konsumatur.
- Madankollu trid tingħata attenzjoni speċjali lill-iskemi u prattiki ġuridiċi li għandhom l-għan li jaħarbu d-Direttiva. **Id-Direttiva dwar id-Drittijiet tal-Konsumatur, id-Direttiva dwar it-Termini Kuntrattwali Inġusti u d-Direttiva dwar il-Prattiki Kummerċjali Żleali kollha jistgħu jintużaw biex jiġu indirizzati dawn l-**

⁵⁷ Id-Direttiva 2007/64/KE tipprovdi l-bażi legali għal fatturazzjoni minhabba użu mhux awtorizzat ta' karti

⁵⁸ Id-Direttiva 2008/48/KE tipprovdi l-bażi legali għal fatturazzjoni minhabba n-nuqqas ta' konformità tal-oġġetti jew tas-servizzi.

⁵⁹ L-Artikolu 15 – 1. *Fejn il-konsumatur ikun eżerċita dritt ta' rtirar ibbażat fuq il-liġi Komunitarja fir-rigward ta' kuntratt għall-forniment ta' merkanzija jew servizzi, hu ma għandux ikun iżjed marbut bi ftehim ta' kreditu konness.*

2. *Jekk il-merkanzija jew is-servizzi koperti minn ftehim ta' kreditu konness mhumix forniti, jew huma biss parzjalment forniti, jew mhumix f'konformità mal-kuntratt għall-forniment ta' merkanzija jew servizzi, il-konsumatur għandu jkollu d-dritt li jsegwi rimedji kontra l-kreditur jekk il-konsumatur ikun segwa r-rimedji tiegħu kontra l-fornitur iżda jkun naqas milli jkeseb is-sodisfazzjon li għalih huwa intitolat skont il-liġi jew il-kuntratt tal-forniment ta' merkanzija jew servizzi. L-Istati Membri għandhom jiddeterminaw sa fejn u taht liema kondizzjonijiet dawn ir-rimedji għandhom ikunu eżerċitabbli.*

⁶⁰ Pereżempju, fid-Danimarka jew il-Portugall

⁶¹ Ara rapport dettaljat tal-ECC-Net dwar il-fatturazzjoni fl-UE/ŽEE: http://ec.europa.eu/consumers/ecc/docs/chargeback_report_en.pdf.

evażjonijiet. Il-gwida riveduta għad-Direttiva dwar il-Prattiki Kummerċjali Żleali ser, fost l-oħrajn, tindirizza l-interazzjoni bejnha u d-Direttiva dwar it-Timeshares⁶².

- **F'dan l-istadju, ma jidhirx li hemm bżonn li jiġu mmodifikati la l-iskop u lanqas id-dispożizzjonijiet tad-Direttiva.**
- Sabiex id-Direttiva ssir aktar effettiva, **hemm bżonn li l-awtoritajiet nazzjonali ta' eżekuzzjoni jiġu mhegġa jiffukaw fuq ċerti prattiki kummerċjali u kummerċjanti. Dan huwa l-każ partikolarment fi Spanja, li hija konċernata b'nofs il-ilmenti kollha rappurtati liċ-Ċentri Ewropej tal-Konsumaturi madwar l-UE, l-Iżlanda u n-Norveġja.**
- Fejn tip ta' kondotta tindika l-liġi kriminali, l-awtoritajiet ta' eżekuzzjoni tal-liġi jridu jiġu infurmati malajr sabiex jibdew investigazzjonijiet kriminali. Id-dimensjoni transfruntiera tal-prattiki frawdolenti jistgħu jiġu indirizzati b'mod aktar effettiv permezz ta' użu aqwa tal-miżuri tal-kooperazzjoni tal-liġi kriminali, stabbiliti bejn l-awtoritajiet tal-infurzar tal-liġi tal-Istati Membri. L-istrumenti attwali tal-UE għall-kooperazzjoni fi kwistjonijiet kriminali diġà jipprovdu qafas legali komprensiv għal dan il-ghan.
- Mezzi alternattivi potenzjali sabiex jiġu indirizzati l-problemi attwali, pereż. kampanja ta' sensibilizzazzjoni, l-awtoregolamentazzjoni u l-mekkaniżmi ta' riżoluzzjoni alternattiva tat-tilwim kollha jistgħu jhallu impatt pożittiv. F'dan ir-rigward, iċ-Ċentri Ewropej tal-Konsumaturi ppreparaw taqsima dedikata fuq is-siti elettronici tagħhom b'ideat għall-konsumaturi li dalwaqt jiġu mnedija⁶³.
- **Aktar strateġiji komprensivi min-naha tal-awtoritajiet nazzjonali għall-protezzjoni tal-konsumatur jistgħu jikkontribwixxu għas-sensibilizzazzjoni tal-konsumaturi sabiex jiżguraw illi ċ-ċittadini tagħhom ikunu aktar infurmati dwar scams potenzjali. Il-prevenzjoni hija l-aktar mod effettiv ta' protezzjoni tal-konsumaturi. Ir-riċerka turi illi n-negozji leġittimi jahdmu attivament fuq ir-reputazzjoni tagħhom u jridu jiġu meqjusa konformi mar-reġim regolatorju tal-UE. L-assocjazzjonijiet li jirrapreżentaw lil dawn in-negozji u lill-klijenti tagħhom ifasslu kodiċi ta' kondotta, iwaqqfu mekkaniżmi ta' riżoluzzjoni alternattiva tat-tilwim u jikkooperaw mal-awtoritajiet ta' eżekuzzjoni meta jikxfu l-kummerċjanti frawdolenti f'dan is-settur tal-vaganzi.**
- Il-Kummissjoni hadet il-miżuri neċessarji skont l-Artikolu 258 tat-Trattat dwar il-Funzjonament tal-Unjoni Ewropea f'każijiet fejn Stat Membru jonqos milli jissodisfa l-obbligi ta' traspożizzjoni tiegħu. Il-Kummissjoni se teżerċita wkoll is-setgħat tagħha skont dan l-Artikolu kull meta Stat Membru jonqos mill-obbligi ta' eżekuzzjoni tiegħu Għal din ir-raġuni, is-servizzi tal-Kummissjoni fethu djalogu ma' Spanja rigward l-eżekuzzjoni korretta tad-Direttiva.

⁶² Id-dokument ta' gwida rivedut tal-UCPD se jiġi ppubblikawt qabel is-sajf tal-2016 u se jkun disponibbli fuq http://ec.europa.eu/consumers/consumer_rights/unfair-trade/unfair-practices/index_en.htm

⁶³ Ara l-Kapitolu 7 ta' dan ir-Rapport iddedikat għas-Sensibilizzazzjoni

- Il-Kummissjoni se tkompli thegħeġ lill-Istati Membri sabiex, fejn ikun xieraq, iżidu l-azzjonijiet ta' eżekuzzjoni tagħhom, anke permezz tan-netwerk ta' Kooperazzjoni fil-Protezzjoni tal-Konsumaturi,⁶⁴ u tiżgura illi d-dispożizzjonijiet tad-Direttiva jiġu mħarsa fl-Istati Membri kollha. Se jiġu meqjusa wkoll passi ulterjuri, bħal sessjonijiet ta' ħidma mmirati flimkien ma' partijiet konċernati ewlenin. Jekk titqies xierqa fid-dawl tal-ammont u tal-impatt tal-attivitajiet li jsiru fuq livell nazzjonali b'rispons għal dan ir-rapport, tista' tinħareġ valutazzjoni addizzjonali fuq l-istat globali tal-applikazzjoni tad-Direttiva fi żmien tliet snin.

⁶⁴ Ir-Regolament (KE) Nru 2006/2004 tal-Parlament Ewropew u tal-Kunsill tas-27 ta' Ottubru 2004 dwar il-kooperazzjoni bejn l-awtoritajiet nazzjonali responsabbli għall-infurzar tal-liġijiet tal-protezzjoni tal-konsumaturi (ĠU 2004 L 364, p.1).